



வாலிபர்

VAALIPAN

வாலியர்களுக்கான மாதாந்த சஞ்சிகை

இதழ் - 66

வாலியர்களுக்கான மாதாந்த சஞ்சிகை

அவகாசி - 2013

கரீகரீ என் மேய்ப்பராயினுக்கிறார்,
நான் தாழ்ச்சியடையேன்.

சங்கீதம் 23:1



கர்ஸ்துவுக்குள் அன்பான வாலிபன் வாசகர்களுக்கு,

ஆண்டவராகிய இயேசு கிறிஸ்துவின் நாமத்தில் வாழ்த்துக்கள். கடந்த காலங்களில் 'வாலிபன்' ஊழியர்களுக்கே தாங்கள் நல்கிவரும் ஆதரவிற்கும் ஐயத்திற்கும் நன்றி சுவைவதோடு, எதிர்காலத்திலும் புதுப்பொலிவுடன் அச்சிலருந்து வரும் இவ்விதழ்களுக்கும் அதிகமாய் ஆதரவு வழங்குவீர்கள் என நம்புகிறோம்.

இம்மாதம் 5ம் திகதி தலைநகரில் உயர்ந்து நிற்கும் ஓர் வீதி மெதுவாக திருச்சுவைக்கே 'வாலிபன்' ஊழியங்களை அறிமுகப்படுத்தும் முகமாக வாலிபன் குழுவாகச் சென்றிருந்தோம். ஆலய ஆராதனையில் 'வாலிபன்' ஊழியங்களைக் குறித்த சிறு அறிமுகத்தை வழங்கியதுடன் அனைக்கிரோடு தனிப்பட்ட ரீதியில் ஊழியத்தைக் குறித்து பேசவும் சந்தர்ப்பம் கிடைக்கப்பெற்றது மகிழ்ச்சியைத் தருகிறது. இவ்வாய்ப்பினைத் தந்ததவிய அருட்திரு. S.J. கதிரேசம்பிள்ளை ஐயா அவர்களுக்கும் சபையினருக்கும் நன்றியைத் தெரிவித்துக் கொள்கிறோம்.

மேலும், இம்மாத இறதியில் மீண்டும் மூதாற் வாசகரை சேகரங்களில் ஒன்றான கல்லூ ஆலயத்தில் வழிபடும் சிறுவர்களுக்கே அம்மியாசக்கொய்கள், பாடசாலை உபகரணங்கள், சமயோஷா போன்றவற்றை வழங்கும் நிகழ்வை செயற்படுத்த ஐயத்துடன் திட்டமிட்டு வருகின்றோம். தயவாய் ஐயபிக்கவும்.

மேலும், பல மாதங்களாக மலைநாட்டு பிரதேசங்களிலும் இவ்வூழியத்தை அறிமுகப்படுத்த வாஞ்சிக்கு ஐயபிக்கு வருகின்றோம். தங்களால் ஏதாவது ஒரு முறையில் இதற்குதவ முடிமெனில் தயவாய் தொடர்பு கொள்ளவும்.

கர்த்தர் தாமே உங்களை ஆசீர்வதிப்பாராக!

கிறிஸ்துவின் பணியில்
ஆசிரியர்.



ஜோன் வெஸ்லி

கனம் ஜோன் வெஸ்லி ஐயரின் வாழ்க்கைச் சரிதம் தொடர் நிகழ்வாய்.... (36)

சகோ. இராஜநாயகம் சுரேந்திரன்

சுபையின் பழக்கவழக்கங்களிலேயே ஊறிப்போயிருந்த அவருக்கு அவைகளில் இருந்து விடுபடுவதற்கு மிகவும் கடினமாக இருந்தது. ஆலயத்துக்கு வெளியே ஆத்தும் ஆதாயமென்பது அவரால் ஒத்துக்கொள்ள முடியாத ஒரு காரியமாக இருந்தது. ஜோன் வெஸ்லி அவர்கள் பிரிட்டனுக்கு வந்து சேர்ந்த இரண்டொரு தினங்களில் விட்பீல்ட் அவர்கள் இலண்டனுக்குப் புறப்பட்டுப் போய்விட்டார். அது ஓர் ஜூன் மாதத்தின் முதலாம் வாரம். எத்தனையோ மக்களின் அனுபவ நாட்களிலே ஆயிரக்கணக்கான மறக்கமுடியாத நினைவு நாட்கள் இருதயக் கூட்டுக்குள்ளே ஒளித்திருக்கும்.

கிறிஸ்தவத்தின் சாயலில் இதனைத் தாம் அனுபவ நாளில் உருசித்தவர்களுக்கே இதன் பெறுமதி தெரியும். உலகத்தார் பார்வையில் இது பைத்தியகாரத்தனம். ஆனால் உருசிபார்த்தவர் பார்வையில் “தேனிட்ட பணிகாரம்.” ஏன் இந்த வார்த்தைகளை அடியான் எழுதுகிறேன். என்றால் முடிவுகாலங்களை நெருங்கிவரும் இந்நாட்களில் பல கிறிஸ்தவர்களின் ஆன்மீகப் பார்வையில் ஆவியானவரின் அபிஷேகம் என்பது பற்பல கேலிகளை, கிண்டல்களை, சந்தேகங்களை, ஆச்சரியங்களை எழுப்பிவிடுவதைப் பார்க்கக் கூடியதாக உள்ளது. பலருக்கும் பலவிதக் கேள்விகள் என்னயிது? என்னயிது?. “பாடுகளில் பரமவெற்றி” எனும் அற்புத நூலாசிரியரான “ரிச்சட் உம்பிறான்ட்” இச் சந்தேகங்களுக்கு முற்றுப்புள்ளி வைக்கின்றார்.

ஆம்! ஒவ்வொருவனும் இதனைத் தன் சொந்த வாழ்விலே அனுபவிக்க வேண்டும். அற்புதமான வரிகள் எப்போது தனிப்பட்ட

வாழ்விலே தொடப்படுகின்றானோ அப்போதிருந்தே அவன் கனிகொடுக்க ஆரம்பித்து விடுவான். ஆம்! ஜன் மாதம் ஜோன் வெஸ்லி எனும் அற்புத மனிதருடைய வாழ்நாளிலே என்றுமே மறக்கவே முடியாதவொரு மாதமாக அமைந்தது. அடியானால் எழுதப்பட்ட இந்த வார்த்தைகளில் துளியளவும் பிசகில்லை.

ஜன் மாதத்தில் ஒரு சனிக்கிழமை மாலையிலே ஒரு சிறு ஜெபக் குழுவிற்கு ஜோன் வெஸ்லி அவர்கள் பிரசங்கித்துக் கொண்டிருந்தார். கிறிஸ்துவின் மலைப்பிரசங்கப் பகுதி அவருடைய கருப்பொருளாக அமைந்தது. இந்நாள் குறித்து வெஸ்லி ஐயர் எழுதும் போது “இனம் புரியாத ஒரு வகை உணர்வு எனக்கு ஏற்பட்டது. பல ஆயிரக்கணக்கான மக்கள் கூட்டம் எனது கரங்களை நோக்கி வருவதைப் போன்று உணர்ந்தேன். கிறிஸ்துவைப் போன்ற ஒருவர் பரந்த நீண்ட வெளியிலே மக்களுக்குப் பிரசங்கித்துக் கொண்டிருப்பது போன்ற ஒரு தரிசனத்தைக் கண்டேன்”. இதன் மூலம் இயேசுகிறிஸ்து தாமே திரளான ஜனக் கூட்டத்திற்கு திறந்த வெளியில் பிரசங்கித்தார் என்பதை அவர் தெளிவாக உணர்ந்தார். அதிலிருந்தே நூறு சத வீதத்தைப் புரிந்துணர்வு கொண்ட வராக வெளிக்கொப்பிரசங்கியானார்.

அடுத்த நாள் மாலை நான்கு மணிக்கு அவர் ஒரு பெரியசாலை யின் சற்று உயரமாயி ருந்த ஓரிடத்தில் நின்று கொண்டு இரட்சிப்பின் நற்செய்தியை அங்கு கூடியிருந்த இரண்டாயிரம் மக்களுக்குப் பிரசங்கித்தார். வெஸ்லி ஐயரின் அன்றைய பிரசங்க வாக்கியம் ஏசாயா 61:1,2ம் வசனங்களாக அமைந்தது. கர்த்தராகிய தேவனுடைய ஆவியானவர் என்மேல் இருக்கிறார். சிறுமைப்பட்டவர்களுக்கு சவிஷேசத்தை அறிவிக்கக் கர்த்தர் என்னை அபிஷேகம் பண்ணினார். இருதயம் நொறுங்குண்டவர்களுக்கு காயம் கட்டுதலையும், சிறைப்பட்டவர்களுக்கு விடுதலையையும், கட்டுண்டவர்களுக்கு கட்டவிழ்த்தலையும் கூறவும் கர்த்தருடைய அனுக்கிரக வருஷத்தையும் நம்முடைய தேவன் நீதியைச் சரிக்கட்டவுள்ள நாளையும் கூறவும் துயரப்பட்ட அனைவருக்கும் ஆறுதல் செய்யவும்..... இப்படியாக இங்கிலாந்தின் அப்போஸ்தலன் என அழைக்கப்படும் வெஸ்லி ஐயர் செய்த முதலாவது திறந்த வெளிப் பிரசங்கத்துக்கு இதைக் காட்டிலும் தகுதியான வசனங்கள் வேறு இருக்க முடியாது. அந்நாள் முதற்கொண்டு அவர் அதிக சுயாதீனத்தோடும் கிருபையோடும் இங்கிலாந்து மக்களுக்கு பிரசங்கிக்க ஆரம்பித்தார். தேவ வசனத்தினால் இங்கிலாந்து பலமாக அசைய ஆரம்பித்தது.

- வெஸ்லி மீண்டும் வருவார் -

அலட்சியம் எத்ய்யாதிருப்போம்

அடையாளங்களினாலும் அற்புதங்களினாலும் பல விதமான பலத்த செய்கைகளினாலும், தம்முடைய சித்தத்தின்படி பகிர்ந்து கொடுத்த பரிசுத்த ஆவியின் வரங்களினாலும், தேவன் தாமே சாட்சி கொடுத்ததுமாயிருக்கிற இவ்வளவு பெரிதான இரட்சிப்பைக் குறித்து நாம் கவலையற்றிருப்போமானால் தண்டனைக்கு எப்படித் தப்பித்துக்கொள்ளுவோம். (எபிரேயர் 2:4)



முற்பிதாவாகிய ஈசாக்கினுடைய பிள்ளைகள் ஏசா, யாக்கோபு என்ற இரட்டையர்கள் இதில் யாக்கோபுக்கு சிறிது நிமிடங்களுக்கு முன்பு பிறந்து தகப்பனது சிரேஷ்ட புத்திர பாகத்துக்கு சொந்தக்காரனானான். ஏசா. ஆனால் ஒரு கலசம் கூழுக்காக தன் தம்பியிடத்தில் அதை விற்றுப் போடுகிறான். கனத்திற்குரிய இந்த இடத்தை அலட்சியமாக எண்ணி ஒரு செம்புக் கூழுக்கு அதை இணையாக்கி விட்டான். முற்பிதாக்களின் வரிசையில் மேன்மையாக உயர்த்தப்பட வேண்டிய ஏசா எல்லா ஆசீர்வாதங்களையும் இழந்து நிற்கிறான். சீர் கெட்டவன் என்று வேதம் அவனைக் கூறுகிறது. பின்னர் அவன் ஆசீர்வாதத்தை விரும்பியும் அதைக் கண்டுபிடியாமல் போனான் என வேதம் கூறுகிறது.

அடுத்ததாக சிம்சோனைப் பாருங்கள். அவனுக்கு அக்காலத்தில் யாருக்கும் கிடைக்காத அபிஷேகமும், உன்னத பெலனும் இருந்தது. ஆவியானவர் அவன்மேல் பலமாக இறங்கினபோது சிங்கத்தின் வாயைக் கிழித்தான், 300 நரிகளைப் பிடித்தான், காசா நகரத்து கதவுகளை பிடுங்கிக் கொண்டு நடந்து போனான், கழுதைத் தாடை எலும்பினால் ஆயிரம் பெலிஸ்தரை முறியடித்தான். ஆனால் சிம்சோன் தன்மேலிருந்த ஆவியானவரை அசட்டை செய்து வேசிகளின் பின்னால் சென்றான். கர்த்தர் தன்னை ஆள இடம்கொடாமல் இச்சைகளுக்குத் தன்னை விற்றுப்போட்டான். அபிஷேகத்தை அசட்டை பண்ணின சிம்சோனை விட்டு ஆவியானவர் விலகிச் சென்றார். முடிவாகப் பரிதாபமான நிலை. கண்கள் பிடுங்கப்பட்டவனாக, வெண்கல விலங்கிடப்பட்டு, இரு தூண்களுக்கிடையில் பரியாசப் பொருளாய் மாறினான்.

தேவன் தனக்குக் கொடுத்திருந்த அந்தப் பெரிய அபிஷேகத்தை அவன் அலட்சியம் பண்ணினாலும் தான் மரிக்கும் நேரத்தில் சிம்சோன் கர்த்தரை நோக்கிக் கூப்பிட்டு; கர்த்தராகிய ஆண்டவரே நான் எனது இரண்டு கண்களுக்காக ஒரேதீர்வையாய்ப் பெலிஸ்தர் கையிலே பழி வாங்கும்படி, இந்த ஒரு விசை மாத்திரம் என்னை நினைத்தருளும், தேவனே என்னைப் பலப்படுத்தும் என்று சொல்லி

சிம்சோன் அந்த வீட்டைத் தாங்கி நிற்கிற இரண்டு தூண்களில், ஒன்றைத் தன் வலதுகையினாலும், மற்றொன்றைத் தன் இடதுகையினாலும் பிடித்துக்கொண்டு, என் ஜீவன் பெலிஸ்தோரோடே கூட மடியக்கடவது என்று சொல்லி, பலமாய்ச் சாய்க்க, அந்த வீடு அதில் இருந்த பிரபுக்கள்மேலும் எல்லா ஜனங்கள்மேலும் விழுந்தது: இவ்விதமாய் அவன் உயிரோடிருக்கையில் அவனால் கொல்லப்பட்டவர்களைப்பார்க்கிலும், அவன் சாகும் போது அவனால் கொல்லப்பட்டவர்கள் அதிகமாயிருந்தார்கள். (நியாயாதிபதிகள் 16:28-30) தேவன் எத்தனை கிருபை மிகுந்தவர், எத்தனை இரக்கம் உள்ளவர். தம்மை நோக்கிக் கூப்பிடும் யாரையும் அவர் புறம்பே தள்ளாதவர். அவரை விட்டு தூரம் போனாலும் அவரை நோக்கிக் கூப்பிடும் போது நம் ஜெபத்தைக் கேட்டு பதிலளிக்கிறார்.

ஒருவேளை நாம் நமக்கு இலவசமாய் கிடைத்த இரட்சிப்பை அலட்சியப்படுத்திக் கொண்டிருக்கிறோமா? எத்தனையோ பேர் தங்கள் பாவங்கள் மன்னிக்கப்பட்டுவிட்டது என நம்பிக் கொண்டிருக்கின்றனர். ஆனால் உங்களுக்கும் எனக்கும் இருந்த இடத்திலே எவ்வித முயற்சியுமின்றி, இலவசமாய்க் கிடைத்த இரட்சிப்பை மீண்டும் மீண்டும் துணிகர பாவம் செய்து அலட்சியப்படுத்திக் கொண்டு இருக்கிறோமா?

அலட்சியப்படுத்தி, தேவனுடைய கிருபையை இழந்து போகாதபடி நாம் ஜாக்கிரத்தையாய் இருப்போம். தேவன் மன்னித்து விடுவார் என்று மீண்டும் மீண்டும் பாவத்தில் விழுந்து கொண்டிருப்போமானால், நம் முடிவு பரிதாபமாக இருக்கும். “ஏசாவை போல ஒருவனும் வேசிகள்ள்ளனாகவும், ஒருவேளை போஜனத்துக்காகத் தன் சேஷ்டபுத்திர பாகத்தை விற்றுப்போட்ட ஏசாவைப்போல சீர்கெட்டவனாகவும் இராத படிக்கும் எச்சரிக்கையாயிருங்கள். ஏனென்றால், பிற்பாடு அவன் ஆசீர்வாதத்தைச் சுதந்திரித்துக்கொள்ளவிரும்பியும் ஆகாதவனென்று தள்ளப்பட்டதை அறிவீர்கள்; அவன் கண்ணீர்விட்டு, கவலையோடே தேடியும் மனம் மாறுதலைக் காணாமற்போனான். (எபிரேயர் 12:16-17) என்று வேதம் நம்மை எச்சரிக்கிறது.

தேவன் நமக்கு கொடுக்கும் இந்த கிருபையின் காலத்திலேயே அவரிடம் ஓடி வந்து விடுவோம். ஒரு நாள் வரும், தேவன் தமது கிருபையை எடுத்து விடுவார். பின் அதை தேடியும் நாம் அதை பெற்றுக் கொள்ளமுடியாது. ஆனால் அதே சமயத்தில் தம்மை நோக்கிக் கூப்பிட்ட சிம்சோனை அவர் மறக்கவில்லை, அவர் அவனை மன்னித்ததுமின்றி, அதே எபிரேயரில் உள்ள விசுவாசப்பட்டியலில் அவனுடைய பெயரையும் சேர்த்து விட்டார். எத்தனை அற்புத தேவன் நம் தேவன்!

இரட்சிக்கப்பட்டும், பாவத்தின் மேல் பாவத்தை செய்து தேவன் கொடுத்த பெரிதான இரட்சிப்பை நாம் அலட்சியமாக எடுத்து விடாதபடி தேவனைப் பற்றிக் கொள்வோம். தேவன் நம்மை மன்னித்து நம்மை ஏற்றுக் கொள்ள வல்லவராகவே இருக்கிறார். அவர் மன்னிப்பதில் வள்ளலானவர். மன்னிப்பதில் தயவு பெருத்தவர் நம்மை ஏற்று கொள்வார்.

சகோ. எளிட்

ஆவிக்குரிய

வாசல்கள்..

“கர்த்தர் யாக்கோபின் வாசல்தலங்களெல்லாவற்றைப் பார்க்கிலும் சீயோனின் வாசல்களில் பிரியமாயிருக்கிறார்” (சங்கீதம் 87:2)

நம்முடைய ஆவிக்குரிய வாழ்கையில் பல வாசல்களினூடாக நாம் போகவேண்டிய சந்தர்ப்பங்கள் உண்டு. சிலவேளைகளில் நாம் யோசிப்பதுண்டு ஏன் இந்த வழியாய் நான் செல்லுகிறேன், கடினமாக இருக்கிறதே என்று. ஆனாலும் நாம் அதை கடந்துபோன பின்பே கர்த்தர்கூட நம்மோடிருந்து வழிநடத்தினாரென்று, என்று அறியக்கூடிய தாயிருக்கும்.

பழைய ஏற்பாட்டு காலத்தில் எருசலேம் நகரத்தை சுற்றிலும் 12 வாசல்கள் இருந்தன. ஒவ்வொரு வாசலுக்கும் ஒவ்வொரு நாமமும் இருந்தது. இந்த வாசல் ஒவ்வென்றும் நமது ஆவிக்குரிய வாழ்க்கையில் ஒவ்வொரு அர்த்தத்தை குறிக்கிறது. பாபிலோனாவ் எருசலேம் அழிக்கப்பட்ட போது, பல வாசல்கள் பெரும் பாதிப்புக்குள்ளாகின. இதை திருத்துவதற்காக நெகேமியா ஏவப்பட்டு பழுது பார்த்தான் என்று வேதத்தில் வாசிக்கின்றோம். அப்படியே இன்று நாமும் இந்த வாசல்களை நமது வாழ்க்கையில் பழுது பார்க்கும் படிக்கு கர்த்தர் நம்மை நடத்துகிறார். இந்த 12 வாசல்களில், சில வாசல்களினூடாக பிரவேசிப்பது நமக்கு கடினமாக

இருக்கலாம். உதாரணமாக “பள்ளத்தாக்கு வாசல்” இந்த வாசல் நமது ஆவிக்குரிய வாழ்க்கையில் சோதனைகளையும் கஷ்டங்களையும், புடமிடுதலையும் குறிக்கிறது. ஆனாலும் சங்கீதம் 23:4 இவ்வாறு கூறுகிறது. “நான் மரண இருளின் பள்ளத்தாக்கிலே நடந்தாலும் பொல்லாப்புக்கு பயப்படேன். தேவரீர் என்னோடே கூட இருக்கிறீர் உமது கோலும் உமது தடியும் என்னைத் தேற்றும்”.

இந்த 12 வாசல்களைப் பற்றியும், அவைகள் ஆவிக்குரிய வாழ்க்கையில் எதை உணர்த்துகின்றன. என்று சற்றுப்பார்ப்போம். இவைகளே எருசலேம் நகரத்தை சுற்றியிருந்த 12 வாசல்களின் நாமங்களாகும்.

01. ஆட்டு வாசல்,
02. மீன்வாசல்
03. பழைய வாசல்
04. பள்ளத்தாக்கு வாசல்
05. குப்பை மேட்டு வாசல்
06. ஊருணி வாசல்
07. தண்ணீர் வாசல்
08. குதிரை வாசல்
09. நியமிக்கப்பட்ட வாசல் (மிப்பகாது)
10. எபிராயீம் வாசல்
11. காவல்வீட்டு வாசல்
12. கிழக்கு வாசல்

(நெகேமியாவின் புஸ்தகம்)
இந்த 12 வாசல்களும் நமது ஆவிக்குரிய வாழ்க்கையில் 12 முத்துக்களாக இருக்கின்றன. நாம் உபத்திரவங்கள், சோதனைகள் நிறைந்த பள்ளத்தாக்கு வாசல் வழியாக பிரவேசித்தாலும் அதுவும் ஒரு முத்தாக இருந்து இயேசுகிறிஸ்துவுடைய சாயலுக்கு ஒப்பாக நம்மை மாற்றுகிறது. புதிய வானமும் புதிய பூமியும் படைக்கப்படும் போது புதிய எருசலேம் தேவனிடத்தினின்று பரலோகத்தை விட்டு இறங்கி வருவதாக யோவான் தரிசனம் காண்கிறார். (வெளி 21:1-2) புதிய எருசலேமாகிய பரிசுத்த நகரத்துக்கு 12 வாசல்கள் இருக்கின்றன. அதைக் குறித்து இவ்வாறு எழுதப்பட்டிருக்கிறது. பன்னிரண்டு வாசல்களும் பன்னிரண்டு முத்துக்களாயிருந்தன. ஒவ்வொரு வாசலும் ஒவ்வொரு முத்தாயிருந்தது.... (வெளி 21:21)

புதிய எருசலேமில் உள்ள வாசல்கள் 12 முத்துக்களாயிருப்பது போலிபழைய எருசலேம் நகரத்தின் வாசல்களும், இன்று இந்தக் கூடாரமாகிய நமது சரீரங்களில் நாம் இருக்கும் போது நமக்கு ஆவிக்குரிய அர்த்தங்களைக் கொடுக்கிற முத்துக்களாகவே இருக்கிறது. எனவே இந்த முத்துக்களை நமக்குரியவைகளாக இருக்க நாம் அவைகளைப் பெற்றுக் கொள்ள வேண்டும்.

மேலும், “பரலோகராஜ்யம் நல்லமுத்துக்களைத் தேடுகிற வியாபாரிக்கு ஒப்பாயிருக்கிறது. அவன் விலையுயர்ந்த ஒரு முத்தைக்கண்டு, போய், தனக்குண்டான எல்லாவற்றையும் விற்று அதைக் கொள்ளுகிறான்”. (மத்தேயு 13:45-46) மேலும் இந்த

பன்னிரண்டு வாசல்களும் நீதியின் வாசல்களாக இருக்கின்றன. “பயப்படுகிறவர்களும், அவிகவாசிகளும், அருவருப்பானவர்களும், கொலைபாதகரும், விபச்சாரக்காரரும், சூனியக்காரரும், விக்ரிகாராதனைக்காரரும் இந்த வாசல்களினூடாக பிரவேசிப்பதில்லை. நீதிமாண்களே இந்த வாசல்களினூடாக பிரவேசிப்பார்கள். “நீதியின் வாசல்களைத் திறவுங்கள்: நான் அவைகளுக்குள் பிரவேசித்துக் கர்த்தரைத் துதிப்பேன். கர்த்தரின் வாசல் இதுவே: - நீதிமாண்கள் இதற்குள் பிரவேசிப்பார்கள்.” (சங்கீதம் 118:19-20) இப்போது முதலாவது வாசலாகிய ஆட்டு வாசலைக்குறித்துப் பார்ப்போம்.

1. ஆட்டு வாசல்

இந்த வாசலினூடாகவே தேவாலயத்தில் பலியிடுவதற்கான ஆடுகள், மிருகங்கள் கொண்டு செல்லப்பட்டன. இந்த வாசலினூடாக பிரவேசித்த ஆடுகள் திரும்பி எச்சந்தர்ப்பத்திலும் நகரத்தை விட்டு வெளியே செல்வதில்லை. அவைகள் பலியிடுவதற்காகவே கொண்டு செல்லப்பட்டன. இந்த வாசலே நெகேமியாவினால் முதலாவது திருத்தப்பட்ட வாசலாகும். நாமும் முதலில் இந்த வாசலினூடாகவே பிரவேசிக்க வேண்டியவர்களாக இருக்கின்றோம். ஏனென்றால் நமக்காக பலியிடப்பட்ட இயேசுவை அறியவும் அவர்மேல் உறுதியாயிருக்கவும் நாம் அழைக்கப்பட்டிருக்கிறோம். “மறுநாளிலே யோவான் இயேசுவைத் தன்னிடத்தில் வரக்கண்டு இதோ, உலகத்தின் பாவத்தைச் சுமத்து தீர்க்கிற தேவ ஆட்டுக்குட்டி” (யோவான் 1:29) என்றான்.

நாம் இயேசுகிறிஸ்துவின் மேல் உறுதியாய் கட்டப்பட வேண்டும். அவர்பேரில் பற்றுதலாயிருக்க வேண்டும். அவரை நாம் வாஞ்சிக்க வேண்டும். அப்பொழுது நமக்கு மற்றய வாசல்களும் திறக்கப்படும். “நானே வாசல், என் வழியாய் ஒருவன் உட்பிரவேசித்தால், அவன் இரட்சிக்கப்படுவான், அவன் உள்ளும் புறமும் சென்று மேய்ச்சலைக் கண்டடைவான் (யோவான் 10:9)

2. மீன் வாசல்

“என் பின்னே வாருங்கள், உங்களை மனுஷரைப் பிடிக்கிறவர்களாக்குவேன் என்றார்” (மத்தேயு 4:19) எருசலேம் நகரத்திற்குள் விற்கும் மீன்களை கொண்டு வருவதற்கு பயன்படுத்தப்பட்ட வாசலே இந்த மீன்வாசலாகும். நாம் சத்தியத்தை அறிகிற வாசலாகிய ஆட்டு வாசலினூடாக பிரவேசித்த பின் பிரவேசிக்க வேண்டிய வாசல் மீன் வாசலாகும். இது சாட்சியின் வாசலாகும். ஏனெனில் கர்த்தர் ஜனங்களை இந்த வாசலினூடாக பரம எருசலேமாகிய பரிசுத்த நகரத்திற்கு அழைத்து வர நம்மைப் பயன்படுத்துகிறார். இதற்கு நாம் அவருடைய வசனத்தின் படி நடந்து ஒருசாட்சியான வாழ்க்கை வாழும் போது அவர் நமது கையில் மீன்களைப் பிடிக்க வலையைக் கொடுப்பார். “அன்றியும் பரலோக ராஜ்யம் கடலிலே போடப்பட்டு, சகல விதமான மீன்களையும் சேர்த்து வாரிக்கொள்ளும் வலைக்கு ஒப்பாயிருக்கிறது. அது நிறைந்த போது, அதைக் கரையில் இழுத்து, உட்கார்ந்து, நல்லவைகளைக் கூடைகளில் சேர்த்து, ஆகாதவைகளை எறிந்து போடுவார்கள்” (மத்தேயு 13:47-48)

எனவே மீன் வாசலினூடாக பிரவேசிக்கிற நாம் மற்றவர்களுக்கு இடறுதலாயிருக்க கூடாது. இயேசுவே நமது மூலைக்கல் என்று உறுதியாய் இருக்கவேண்டும். வீண் புகழ்ச்சியையும் பெருமைகளையும் விட்டு கர்த்தருடைய நாமத்தைக் குறித்தே மேன்மை பாராட்டவேண்டும். “மனுஷரையும் மிருகஜீவன்களையும் வாரிக் கொள்ளுவேன்! நான் ஆகாயத்துப்பறவைகளையும், சமுத்திரத்து மச்சங்களையும், இடறுகிறதற்கேதுவானவைகளையும்.... சங்காரம் பண்ணுவேன் என்று கர்த்தர் சொல்லுகிறார். அந்நாளில் மீன்வாசலிலிருந்து கூக்குரலின் சத்தம், நகரத்தின் இரண்டாம் பாகத்திலிருந்து அலறுதலும்..... உண்டாகுமென்று கர்த்தர் சொல்லுகிறார். (செப்பனியா 1:3,10)

3. பழைய வாசல்

“பழைய வாசலைப் பசையாகின் குமாரனாகிய யோய்தாவும், பேசோதியாவின் குமாரனாகிய மெகல்லாமும் பழுதுபார்த்துக் கட்டினார்கள்... (நெகேமியா 3:6) ஆவிக்குரிய வாழ்க்கையில் ஆட்டு வாசலையும் மீன் வாசலையும் பழுதுபார்த்த நாம், அடுத்ததாக பழுதுபார்க்கவேண்டிய வாசல் பழைய வாசலாகும். இந்த கடைசிநாட்களில் வாழும் நாம் மிகவும் எச்சரிக்கையாயிருக்க வேண்டும். சத்தியத்தையும் வேதாகமத்தையும் புரட்டும் படிக்கு அநேக போதனைகள் எழும்புகிற....காலமாயிருக்கிறது. நாம் அவற்றை மனதில் வைத்து மெய்யான தேவனையும் அவர் அனுப்பின கிறிஸ்து இயேசுவையும் மறுதலிக்கிறவர்களாக இருக்கக்கூடாது. திருவசன

வெதாப்ச்சி 17ம் பக்கத்தில்...

நொறுங்குண்ட இருதயம்



தேவனுக்கேற்கும் பலிகள் நொறுங்குண்ட ஆவிதான் ; தேவனே, நொறுங்குண்டதும் நருங்குண்டதுமான இருதயத்தை நீர் புறக்கணியீர் :- (சங்கீதம் 51:17)

“கோரி” மிகச்சிறந்த மொழி பெயர்ப்பாளர். முழு வேதத்தை 20 மொழிகளிலும், புதிய ஏற்பாட்டை 40 மொழிகளிலும் மொழி பெயர்க்க காரணமாயிருந்தவர். வேதத்தின் சில பகுதிகளை 12க்கும் அதிகமான இந்திய மொழிகளில் மொழி பெயர்த்தார். இவ்வாறு தான் மொழி பெயர்த்த அநேக முக்கிய எழுத்துச் சுருள்களை தன் சேமிப்பு அறையில் பத்திரப் படுத்தி வைத்திருந்தார். இது ஒருநாள் இரண்டு நாள் முயற்சியல்ல. பல ஆண்டுகள் இரவு பகலாய் கண் விழித்துச் செய்த கடினமான மற்றும் விடாமுயற்ச்சியின் பயன்கள். அன்று அவர் எழுதியதை சேமித்து வைக்க கம்பியூட்டர் வசதியோ, எழுத்துப்பணியை எளிதாக்க ஜெராக்ஸ் வசதியோ இல்லை. கட்டுகட்டாக எழுதி வரிசைப்படி அடுக்கி

வைத்திருந்த எல்லா முக்கிய தாள்களும் அந்தோ இரண்டு மணி நேரத்திற்குள் சாம்பலாய் கிடந்தன. என்ன ஒரு இழப்பு!

இந்த பேரழிவை குறித்து தன் நண்பர் அன்ருமுரேக்கு, ஒரு கடிதத்தை எழுதினார். அதில், “திரும்பவும் இந்த நிலம் உழப்பட வேண்டும். ஆனால் நாங்கள் முற்றிலும் சோர்ந்து விடாதபடி காக்கப்பட்டு வருகிறோம். சகலத்தையும் ஆளுகை செய்யும் தேவனின் தெய்வீகத்தன்மையையும் ஞானத்தையும் நான் சிந்தித்துப்பார்க்கும் போது ஆறுதலைப் பெற்றுக் கொள்கிறேன். கடந்த ஞாயிற்றுக்கிழமை சங்கீதம் 46:10ல் கூறப்பட்டுள்ள “நங்கள் அமர்ந்திருந்து நானே தேவனென்று அறிந்து கொள்ளுங்கள்” என்ற வசனத்தை தியானித்து என்னுடைய உபத்திர

நவீன காலத்து மிஷனரிகளின் தந்தை என அழைக்கப்பட்ட வில்லியம் கேரியின் வாழ்வில் ஒருநாள் மதிய வேளையில் அவரது அச்சகத்திலும் சேமிப்பு அறையிலும் அக்கினி ஜ்வாலை கொழுந்து விட்டு எரிய ஆரம்பித்தது. அச்ச இயந்திரங்கள் அனைத்தும் எரிக்கப்பட்டன. எதிர்பாராத இந்த இழப்பினால் அவரால் தாங்கிக் கொள்ள இயலாத ஒரு ஏமாற்றம். அவரது இருதயம் நொறுங்கி போனது.

வத்தின் மத்தியில் என்னை பெலப் படுத்தி கொண்டேன். தேவன் நமக்கு செய்யக் கூடிய எல்லா விதமான காரியங்களையும், நாம் அமைதியுடன் ஏற்று கொள்ள கூடியவர்களாக இருக்க வேண்டும். என்ற கருத்தை என் உள்ளத்தின் ஆழத்தில் வைத்து சிந்தனை செய்கிறேன் என எழுதியிருந்தார். நஷ்டத்தின் மத்தியிலும் தேவன் மீது அவர் வைத்திருந்த அசையாத நம்பிக்கையை பாருங்கள்.

பிரியமானவர்களே, வில்லியம் கேரியின் இந்த மனநிலை நம்மை உற்சாகப்படுத்தும். செழிப்பின் நேரத்தில் தேவனை மன்தார துதிப்பது எளிது. ஆனால் தோல்வியில், நஷ்டத்தில், வியாதியில், கடனில், கண்ணீரில், அவர் மேல் நம்பிக்கை வைப்பது அதை அனுபவித்தவர்களுக்குத்தான் தெரியும். மிகச் சிறந்த விதையை விதைத்து மிக சிறந்த அறுவடையை எதிர்பார்க்கும் விவசாயி தன் நிலத்தை மிக நன்றாக அல்லது இன்னும் ஒரு முறை கூட உழவான். உங்கள் இருதயம் எனும் நிலம் உழப்பட்டு நொறுக்கப்படும் போது மட்டுமே தேவன் தமது இதயப் பாரத்தையும், ஏக்கத்தையும் விதைக்க முடியும். நொறுக்கப்படும் வரை இருதயமானாலும் நிலமானாலும் கடினமாகத்தான் இருக்கும். நொறுக்கப்பட்ட நிலம் தன்னிடமுள்ள தாவரத்தை புயல், மழை, வெயில் என எது வந்தாலும் அழுகிவிடாமல், காய்ந்து விடாமல், காப்பது போல நொறுக்கப்பட்ட இதயம் என்ன வந்தாலும் தேவனை நம்பும், அவரது அன்பில் சந்தேகப்படாது பொறுமையாய் அமர்ந்திருந்து இன்னும் அவரை அறிந்து கொள்ளவே முயற்சிக்கும்.

நொறுக்கப்பட்ட
இதயத்திலிருந்து மிகவும் அருமை

யான பூக்களாக அருமையான கருத்து களும், பாடல்களும் புறப்பட்டு வருவதை நாம் கண்கூடாக கண்டிருக்கிறோம். தங்கள் விலையேறப்பெற்ற அனுபவங்களிலிருந்து பரிகரத்தவான்கள் எழுதி வைத்த பாடல்களை நாம் இன்றும் பாடுகிறோம். அவை நாம் துன்பமான பாதைகளில் செல்லும்போது நம்முடைய இருதய புண்களுக்கு ஆறுதலாக அமைந்திருக்கிறது, அமையப்போகிறது.

தேவனுக்கேற்கும் பலிகள் நொறுங்குண்ட ஆவிதான்: தேவனே, நொறுங்குண்டதும் நருங்குண்டதுமான இருதயத்தை நீர் புறக்கணியர் என்ற வசனத்தின்படி நம்முடைய இருதயம் நொறுங்கும்போது தேவனால் பார்த்து கொண்டு சும்மா இருக்க முடியாது. அவர் அங்கு இறங்கி வந்து கண்ணீரை துடைத்து, தேவைகளை சந்திப்பார். வில்லியம் கேரி தான் நொறுங்குண்ட நிலையில் தேவனை நோக்கி பார்த்து, ஆறுதலை பெற்று கொண்டது போல, தான் இரவு பகலாக ஆண்டுகளாக பட்ட கஷ்டங்கள் எல்லாம் நொறுக்கப் பொழுதில் எரிந்து சாம்பலான போது, அவர் இருதயம் உடைந்து போகாமல் கர்த்தரையே பற்றி கொண்டு, தன்னை பலப்படுத்தி கொண்டது போல நாமும் நம் இழப்பிலும், நஷ்டத்திலும், துன்பத்திலும் கர்த்தரையே சார்ந்து கொள்வோம். அவர் நம்மை திடப்படுத்தி பெலப்படுத்தி இரண்டத்தனையாக திருப்பித் தருவார். ஆமென் அல்லேலூயா!

தொகுப்பு :
இணையம்



நம்

கவிதைப் பகுதி

பசுத்தோலைக்

களைந்திடுவோம்



ஆவியில் நிரம்பிடுவோம் - நாம்
அணலாக மாறிடுவோம்
அபிஷேகம் பெற்றிடுவோம் - அவர்
அன்பினைப் பகிர்ந்திடுவோம்

சுறுசுறுப்பாய் வாழ்ந்திடுவோம் - பிறருக்கு
சுவிஷேசம் சொல்லிடுவோம்
சுத்த வாழ்வைப் பற்றிடுவோம் - நம் பாவச்
சுமையை இறக்கிடுவோம்

முழுங்காலில் நின்றிடுவோம் - பிறருக்கு
முன் உதாரணமாய் வாழ்ந்திடுவோம்
முறுமுறுப்பை நிறுத்திடுவோம் - நாளாந்தம்
முகமலர்வாய் வாழ்ந்திடுவோம்.

கவலைகளை மறந்திடுவோம் - தினம்
களிப்பாக வாழ்ந்திடுவோம்
கசப்புணர்வை நீக்கிடுவோம் - பிறரோடு
கரம் கோர்த்து நடந்திடுவோம்

பணிகள் பல செய்திடுவோம் - தினமும்
பகலிரவாய் ஜெபித்திடுவோம்
பகட்டு வாழ்வை வெறுத்திடுவோம் - நம்
பசுத்தோலைக் களைந்திடுவோம்

ஜெ. சர்வா, கோட்டைமுனை



	1	2	3	4	5	6	7
		8			9		10
	11						
	12				13		14
				16			17
	18			19		20	
						21	
			22				

உருவாக்கம்
சேரா

இடமிருந்து வலம்

01. ஆவிக்குரிய போராட்டத்தில் நாம் பிடித்துக்கொள்ள வேண்டிய இது விசுவாசமாகும் (திரும்பியுள்ளது).
05. இதைக் கவனிக்கிறவன் விதைக்க மாட்டான் (குழம்பியுள்ளது)
08. உன் தேவனாகிய கர்த்தரை பாராதிருப்பாயாக (நடு எழுத்துக்கள் இடம்மாறியுள்ளன.
10. வீடு கட்டுகிறவர்கள் ஆகாதென்று தள்ளின இது முலைக்குத் தலைக் கல்லாயிற்று (திரும்பியுள்ளது)
11. திறக்கப்படுவாயாக என்று அர்த்தம் கொள்ளும் சொல்.
12. யோபுவின் மிருகங்களை சாய்த்துக் கொண்டு போனவர்கள் (குழம்பியுள்ளதுடன் முதலெழுத்தில்லை).
13. கர்த்தருடைய வருகை மட்டும் உயிரோடிகுக்கும் நாம் இது அடைந்தவர்களுக்கு முந்திக்கொள்வதில்லை (குழம்பியுள்ளது).

மேலிருந்து கீழ்

02. வானபரியந்தம் உயர்த்தப்பட்ட இப் பட்டணம் பாதாளபரியந்தம் தாழ்த்தப்படும் என்றார் இயேசு. (2ம், 3ம் எழுத்துக்கள் இடமாறியுள்ளன).
03. இதனை எடுக்கின்றவர்கள் யாவரும் இதனால் மடிந்து போவார்கள் என்றார் இயேசு (1ம், 3ம் எழுத்துக்கள் இடமாறி உள்ளன).
04. எவியா இவ்வாற்றண்டையில் ஒளித்துக் கொண்டிருந்தார்.

06. நம் இது சறுக்கும் போது கர்த்தருடைய கிருபை நம்மைத் தாங்குகிறது.
07. இதிலே நின்ற 2 படவுகளைக் கண்ட இயேசு அவைகளில் ஒன்றில் ஏறினார் (குழம்பியுள்ளது)
09. எனக்கு... வரும் பர்வதங்களுக்கு நோராக என் கண்களை ஏறெடுக்கிறேன் (தலை கீழாய் இருப்பதுடன் முதலெழுத்து இல்லை).
11. ஆதியில் கொண்டிருந்த அன்பை விட்ட சபை (கடைசி எழுத்தில்லை).
15. “கர்த்தரை.....நன்மை செய்” என்கின்றார் தாவீது.
17. பொங்குகிற பாணையின் வாய் இத்திசையில்ருந்து நோக்குவதை எரேமியா கண்டார். (திரும்பியுள்ளதுடன் முதல் கடைசி எழுத்துக்கள் இன்றி உள்ளது).
18. நிமிர்க்கூடாத இப்படிப்பட்ட ஸ்திரீயை இயேசு சுகமாக்கினார். (திரும்பியுள்ளது).
19. பெற்றோருக்குச் செய்யவேண்டிய உதவியை இக்காணிக்கையாகச் செலுத்து ம்படி பரிசேயர் போத்ததை இயேசு கண்டித்தார். (திரும்பியுள்ளது).
21. தானியேல் கண்ட தரிசனத்தில் அவன் இந்த ஆற்றங்கரையில் இருந்தான்.
22. தா.தா என்கிற 2 குமாரத்திகள் இதற்கு உண்டு என்கிறது நீதி மொழிகள் (திரும்பியுள்ளது).
14. இம்மதஸ்தருடைய போதகத்தைக் கைக்கொள்ளுகிறவர்கள் பெர்கமு சபையில்ருந்தனர்.
16. லோத்தின் மனைவி இப்படிப் பார்த்து உப்தந்தான் ஆனாள்.(கடைசி எழுத்தில்லை).
20. ஆபிராம் விட்டு வந்த கல்தேயர் தேசத்துப்பட்டணம் (தலைகீழ்).

64 ற்கான விடைகள்

இடமிருந்து வலம்

01. ம்மரகிக்ராப (பராக்கிரமம்)
05. ட்பெடி (பெட்டி)
06. சீகே (சீகேம்)
07. ன்ச்சத (தச்சன்)
09. கலப்பை
11. ள்கமைபொ (பொறாமைகள்)
12. விப (பலி)
14. புஸ்தகச்சுருள்

மேலிருந்து கீழ்

01. ம்பெகேதல (பெதலகேம்)
02. மடி
03. க்செச்சடைக்கடிசு (முசுக்கட்டைச் செடி)
04. பந்தயப் பொருள்
05. ட்சீ (சீட்டு)
08. சபை
09. கசப்பு
10. ப்நலித (ந்ப்தலி)
13. பக (பகல்)

குறுக்கெழுத்துப் போட்டி 64 ற்கான சரியான விடை அனுப்பியவர்களில் பரிசுக்குரிய அதிஸ்டசாலி

திரு. கா. பிரியதாஸ்
பெரியகல்நாறு - 01

இப் போட்டியில் வெற்றி பெறுபவர்களுக்கு ஒரு வருடத்திற்கான எம் இதழைத் தொடர்ந்து பெறுவார்

குறுக்கெழுத்துப் போட்டி 65
ற்கான விடைகளை அனுப்ப
வேண்டிய கடைசித் திகதி
10 . 07 . 2013

அனுப்ப வேண்டிய முகவரி

ஆசிரியர்,
குறுக்கெழுத்துப் போட்டி இல.65,
“வாலிபன்”
கோட்டைமுனை மெதழன்த ஆலயம்,
மட்டக்களப்பு.

சீறுவர்களுக்கான

வினா விடைப் போட்டி இல. - 57

1. கொர்நெலியு எந்தப் பட்டணத்தின் நூற்றுக்கதிபதி?
2. தொற்காள் எனும் கிரேக்க அர்த்தமுடைய ரிஷி யார்?
3. யோப்பா பட்டணத்தில் பேதுரு யாருடைய வீட்டில் தங்கியிருந்தார்?
4. பேதுருவை அழைத்து வரும்படி எத்தனை பேரை கொர்நெலியு அனுப்பினான்?
5. கொர்நெலியு தங்கியிருந்த பட்டணம் எது?



வினா விடைப்
போட்டி 56 ற்கான
விடைகள்

01. தமஸ்து
02. மூன்று
03. அனனியா
04. பரன்பா
05. ஐனேயா

நெற்றி நெயர்

சரியான விடைகள்
கிடைக்கப்
பெறவில்லை

- ⊗ இப் போட்டியில் நெற்றி நெயர் அருகிய
புத்தகம் ஒன்றை நெற்றி நெயர்
⊗ வினா விடைப்போட்டி 57ற்கான விடைகளை
அனுப்ப வேண்டிய கடைசி திகதி :
10.07.2013

அனுப்ப வேண்டிய முகவரி

ஆசிரியர்,
வினா விடைப் போட்டி இல. 57,
“வாலிபன்”
கோட்டைமுனை மெதடிஸ்த ஆலயம்,
மட்டக்களப்பு.

போட்டி பற்றிய திபத்தனைகள்

- 16 வயதிற்குட்பட்டவர்களாய் இருக்க வேண்டும்.
- குாயிறு பாடசாலை அதிபர் / ஆசிரியரின்
கையொப்பத்துடன் பெயர், முகவரி, தொலைபேசி
இலக்கம் போன்றவை தெளிவாய் எழுதப்பட்டிருக்க
வேண்டும்.

கவிதைப் போட்டி - 49

கீழேயுள்ள வசனத்திற்கு பொருத்தமான சமகால
சிந்தனையோடு 4 வரிகளுக்குள் அடங்கக்கூடிய உங்கள்
மனதில் தோன்றும் கவிதைகளை தயாலட்டையில் எழுதி
அனுப்பி வைப்புங்கள். சிறந்த கவிதைகள் எதிர்பாரும் இதழில்
பிரசுரிக்கப்படுவதுடன் பரிசில்களும் வழங்கப்படும்.

ஜெயமோ கர்த்தரால் வரும்..

[நீதி 21:31]


இறுதிக் திகதி : 10 . 07 . 2013

பாராட்டுக்குரிய கவிதை

“தாயினும் மேலான அன்பு
என் இயேசுவின் அன்பு
தரணியில் உதித்த என்
மீட்பரின் அன்பு”

[யோவன் 11:5]

பணி செய்வ வாருங்கள்



ஆக்கம் :
அருடந்தை அருளம்பலம் ஸ்ரீபன்
இலங்கை இறையீயல் கல்லூரி
பீலிமத்தலாவ.

(மத்தேயு 28:16-20, மாற்கு 14:47,
லூக்கா 24:47)

ஆண்டவராகிய இயேசு கிறிஸ்து தமது சீடர்களுக்கு கொடுத்த இறுதிகட்டளையை இப்பகுதியில் நாம் வாசிக்கின்றோம். இதனை மாற்கு, லூக்கா போன்ற நற்செய்திகளிலும் நாம் படித்தறியலாம். பணி செய்ய வந்த இயேசு (மாற்கு 10:45) பணியாற்றுமாறு எம்மை அழைக்கும் அழைப்பை இங்கு நாம் உணர்கின்றோம். இயேசு தமது பணித்தளமாக கலிலேயாவை தேர்ந்தெடுத்ததை இப்பகுதி காண்பிக்கின்றது. ஏனெனில் கலிலேயா ஒருக்கப்பட்ட மக்களின் உறைவிடமாக காணப்பட்டதினால் ஆண்டவர் இயேசு தமது பணியில் பெரும் பகுதியை கலிலேயாவிலே மேற்கொண்டார். உயிர்த்தெழுந்ததின் பின்னரும் தமது சீடர்களை கலிலேயாவுக்கு செல்லுமாறு பணித்தார். இதன்மூலம் நாமும் பணிகளின் பெரும் பகுதியை தேவை உள்ள மக்கள் மத்தியிலே ஆற்ற அழைக்கப்படுகின்றோம். (மத்தேயு 28:7)

உயிர்த்தெழுந்த ஆண்டவர் சீடர்களுக்கு காட்சி கொடுத்த போது ஒரு சிலர் ஆரம்பத்தில் அவரை விசுவாசியாமல் சந்தேகம் கொண்டனர். பின்னர் அவரை விசுவாசித்து ஆண்டவர் என அறிக்கையிட்டு பணிந்து கொண்டனர். இதன் பின்னரே ஆண்டவர் இயேசு அவர்களை பணியாற்றுமாறு அழைக்கின்றார். இதேவகையில் அவருக்கு பணியாற்ற நாம் முற்படும் போது அவரை விசுவாசிக்க நாம் அழைக்கப்படுகின்றோம். இதன்மூலம் பணியும் விசுவாசமும் ஒன்றாக பயணிக்க வேண்டும். (மத்தேயு 28:16,17)

மத்தேயு 28:19ல் புறப்பட்டு போதல் எனும் வசனத்தைப் பார்க்கும் போது ஆண்டவரின் பணிக்காக நாம் அனுப்பப்படுகின்றோம் என்ற உண்மை புலனாகின்றது. தந்தை; இயேசுவை உலகிற்கு பணியாற்ற அனுப்பியதைப் போல இயேசுவும் சீடர்களை அனுப்புகின்றார். (யோவான் 20:21) எனவே ஓர் கிறிஸ்தவன் எப்பொழுதும் அனுப்பப்படுகின்றவனாக காணப்படுகின்றான். மேலும் எல்லா இனத்தையும் சீடராக்குதல் என்பது

நற்செய்தி எல்லா மக்களுக்கும் உரியது என்ற உண்மையை உணர்த்தி நிற்கின்றது. (மத்தேயு 2:1-12) எனினும் மாற்கு நற்செய்தியைப் படித்துப் பார்க்கும் போது நற்செய்தி முழு இனத்திற்கும் மாத்திரம் அன்றி மாறாக முழு படைப்புக்கும் உரியதாக காணப்படுகின்றது. (மாற்கு 16:15) எனவே நற்செய்தி அறிவித்தல் மனிதனுக்கு மாத்திரம் அன்றி முழு சிருஷ்டிக்கும் எடுத்துச் செல்ல வேண்டும் என்ற உண்மையை நாம் இங்கு காணலாம். (ரோமர் 8:22)

பணியில் சீடராக்குதல், ஞானஸ்நானம் கொடுத்தல், போதித்தல் ஆகிய 3 நிலைகளை நாம் இங்கு காண்கின்றோம். சீடராக்குதலே முதலாவதாகக் குறிப்பிடப்படும் செயற்பாடாகும். சில சந்தர்ப்பங்களில் எமது திருப்பணிகளில் நாம் ஞானஸ்நானம் கொடுப்பதையே முக்கிய பணியாகக் கருதி சீடராக்குதல், போதித்தல் ஆகிய பணிகளை மறந்து விடுகின்றோம். ஆனால் திருப்பணிகளில் போதித்தல் மிக முக்கியமானதாகக் காணப்படுகின்றது. லூக்கா 24:50-53ம் வசனம் வரையுள்ள பகுதியில் இயேசுவின் பரமேறுதல் நிகழ்ச்சி குறிப்பிடப்பட்டுள்ளது. ஆனால் மத்தேயு இதனைப் பற்றிக் குறிப்பிடாமல் நான் உங்களுடனே கூட எப்பொழுதும் இருக்கின்றேன் என்ற இயேசுவின் வாக்குடன் நிறைவு செய்கின்றார். அதாவது நாம் பணியாற்றும் போது ஆண்டவர் இயேசு எப்பொழுதும் எங்களுடன் இருக்கின்றார் என்ற வாக்குறுதி இதன் மூலம் தரப்படுகின்றது. இது பணியாளர்களுக்கு ஓர் மகிழ்ச்சி தரும் நற்செய்தியாகும்.



ஆவிக்குரிய வாசல்கள் (தொடர்ச்சி....)

மாகிய களங்கமில்லாத ஞானப்பாலின் மேல் வாஞ்சையாயிருக்க வேண்டும். (1பேதுரு 2:3) எனவே புதிதாய் எழும்புகிற போதனைகளையும் நூதனமான போதனைகளையும் விட்டு விலகி ஆகியிலே வெளிப்படுத்தப்பட்ட சத்தியமாகிய கிருபையினாலே விசுவாசத்தை கொண்டு இரட்சிக்கப்பட்டீர்கள் என்ற சத்தியத்துக்கு திரும்பக்கடவோம். “வழிகளிலே நின்று, பூர்வ பாதைகள் எவையென்று கேட்டு விசாரித்து, நல்லவழி எங்கே என்று பார்த்து, அதிலே நடவுங்கள், அப்பொழுது உங்கள் ஆத்துமாவுக்கு இளைப்பாறுதல் கிடைக்கும் என்று கர்த்தர் சொல்லுகிறார்... (எரேமி 6:16)

மேலும் பழைய வாசல் கர்த்தருக்குள் நம்மை வழிநடத்துகிற ஊழியக் காரர்கள், மூப்பர்களைக் குறிக்கிறது. பழைய வாசல் அருகிலேயே மூப்பர்கள் கூடி ஆலோசனையையும் ஆசீர்வாதத்தையும் கூறுவார்கள். ரூத்தின் புருஷன் போவாசை மூப்பர்கள் ஏலிமுகவாசலிலிருந்து ஆசீர்வதித்தார்கள் (ரூத் 4:11) எனவே பழைய வாசல் ஊழியக்காரர்கள் மேய்ப்பர்களுடனான நல்ல ஐக்கியத்தை குறிக்கிறது.

அடுத்த இதழில் வாசல்கள் தொடரும்.....

சகோ. சாள்ஸ்

வெளிநாடு



சுதா என்ற 10 வயது சிறுமி தன் குடும்பத்தினரோடு வாழ்ந்து வந்தாள். அவளுக்கு ஒரு அக்கா மட்டும் இருந்தார். சுதா ஒழுங்காகப் பாடசாலைக்குச் செல்வதோடு ஆயைத்திற்கும், ஞாயிறு பாடசாலை க்கும் செல்லும் சிறுமியாகக் காணப்பட்டாள். அவள் படிக்கும் வகுப்பில் இவள் ஒரு வித்தியா சமான மாணவியாகத் திகழ்ந்தாள். யாருடனும் சண்டைபிடிக்கமாட்டாள், கோபப்படுவதில்லை. ஏனைய மாணவர்களுக்கு உதவி செய்பவளாகவும், பெற்றோர் ஆசிரியருக்கு கீழ்ப்படிவுள்ள பிள்ளையாக, உண்மை கூறுபவளாக, நல்ல பிள்ளையாக நடந்து வந்தாள். இவளை அந்தப் பாடசாலையில் கற்பிக்கும் ஒரு ஆசிரியர் கவனித்து வந்தார்.

ஒரு நாள் இந்த ஆசிரியர் பாடசாலையில் மாத்திரம் சுதா நல்ல பிள்ளையாக இருக்கிறாளோ அல்லது இவளினது குணமே இதுதானா என்று அறிய சுதா வீடு செல்லும் போது அவளுக்குத் தெரியாமல் சுதாவைப் பின்தொடர்ந்தார். சுதா அதை அறியவில்லை. அவள் செல்லும் வழியில் ஒரு வயது முதிர்ந்த பாட்டி வீதியோரத்தில் கூடையில் பழங்களை விற்றுக்கொண்டிருந்தார். வீதியில் குடிபோதையில் சைக்கிளில் சென்று கொண்டிருந்த ஒருவர் தடுமாறி அந்தக் கூடையைத் தட்டிவிட்டார். கூடையில் இருந்த பழங்கள் வீதி

- ஜீவந்தி அிக்கா -

முழுவதும் சிதறின. சுதா ஓடிச் சென்று அந்தப் பழங்களை ஓடி ஓடி எடுத்து கூடையினுள் பொறுக்கிக் கொடுத்தாள். பின்னர் அந்தப் பாட்டி களைத்துப் போயிருப்பதைக் கண்டு தன் தண்ணீர்ப் போத்தலில் உள்ள தண்ணீரைப் பருகக் கொடுத்தாள். பின்னர் அந்தப் பாட்டியிடம் சொல்லிவிட்டு வீடு நோக்கி நடக்கத் தொடங்கினாள். அந்த ஆசிரியர் இவளின் செய்கையைக் கண்டு ஆச்சரியப்பட்டார். பின்னர் சுதாவின் அம்மாவிடம் சுதா வீட்டில் எவ்வாறு நடந்துகொள்வாள் என்று கேட்டு அறிந்து கொண்டார்.

அடுத்தநாள் காலை சுதாவைப் பாடசாலையில் அழைத்து உரையாடத் தொடங்கினார். "எவ்வாறு மற்ற மாணவர்களில் இருந்து நீ வித்தியா சமாக இருக்கின்றாய்?" என்று கேட்டார். அதற்கு சுதா நான் இயேசுப்பாவின் பிள்ளை. அவர் என்மேல் அன்பாக இருக்கின்றார். அவர் சொன்னபடி "நான் நடக்க வேண்டும். நான் நடக்கிற முறையில் மற்றவர்கள் இயேசுப்பாவின் வாழ்வைக் காண வேண்டும். "நான் உலகிற்கு வெளிச்சமாக இருக்க வேண்டும்" என்றுதான் இயேசுப்பாவிரும்புகின்றார் என்றாள். அந்த

ஆசிரியர் அன்றிலிருந்து தானும் வெளிச்சமாக மாறவேண்டும் என்று தீர்மானித்தார்.

என் அன்புத் தம்பி தங்கைமாரே! நாம் இன்று இயேசுப்பா விரும்பும் வாழ்வா வாழ்கின்றோம்? உலகிற்கு வெளிச்சமாக இருக்கின்றோமா? எம்முடைய வாழ்வு இயேசுப்பாவின் வாழ்வு போல்

இருக்கின்றதா? நாம் கூறாமல் எம்மைப் பார்த்து யாராவது நீங்கள் கிறிஸ்தவர்களா என்று கேட்கின்றனரா? மத்தேயு 5:14 இல் நீங்கள் உகைத்துக் கு வெளிச்சமாய் இருக்கின்றீர்கள்... என்ற இயேசுப்பாவின் வார்த்தைப் படி வாழ நாம் எம்மை அர்ப்பணிப்போமா?

இயேசுவின் திருத்தொழுப்புகள்

- ★ கண்ணியமுடையவர்களாக இருக்க வேண்டும்.
- ★ இரட்டை நாக்கு உள்ளவர்களாகவும், குழுவெறிக்கு அடிமையப் பட்டவர்களாகவும் இழிவான ஊதியத்தின்மேல் ஆசையுள்ளவர்களாகவும் இருத்தலாகாது.
- ★ தூய மனச்சாட்சி உடையவர்களாய் விசுவாசத்தின் மறைபொருளைக் காத்துவர வேண்டும்.
- ★ ஒரு மனைவி உடையவர்களாய் இருக்க வேண்டும்.
- ★ பிள்ளைகளையும் சொந்தக் குடும்பத்தையும் நல்ல முறையில் நடத்துகிறவர்களாய் இருக்க வேண்டும். அதேபோல பெண்கள் : கண்ணியமுடையவர்களாகவும், புறங்கூறாதவர்களாகவும், அறிவுடையவர்களாகவும் எல்லாவற்றிலும் நம்பத்தக்கவர்களாகவும் இருக்க வேண்டும்.
- ★ நன்கு திருத்தொண்டாற்றுவோர் உயர் மதிப்புப் பெறுவர்.

உதவி : தீமோ 3:8-13

தொகுப்பு : K.S

Infinity Centre for Higher Studies

THE STUDENTS OF THE ABOVE COURSES WILL BE ENROLLED FOR FREE SPOKEN ENGLISH COURSE

- Diploma in Office Automation, 2 months
- Diploma in Computer Financial Accounting, 3 months
- Diploma in Advanced Software Engineering, 5 months
- Honours Diploma in Desktop Publishing, 3 months
- Honours Diploma in Computer Application, 5 months



COURSES UNDER TAMIL NADU COMPUTER EDUCATION CORPORATION

Courses under Martin Luther C. University (UGC Recognized)

- Diploma in Rural Marketing - 6 months, Eligibility 'O' Level
- Bachelor of Computer Applications - 3 years, Eligibility 'A' Level (or) Diploma Courses of 2 years
- Bachelor of Tourism Administration - 3 years, Eligibility 'A' Level (or) Diploma Courses of 2 years
- MA in Mission and Development Practice - 2 years, Eligibility - Any Bachelors including B. Th and B.D, Contact Classes - 2 days per month

- Educational in Christian Environment
- Concession will be provided for needy students
- 15% early bird offer
- Monthly installment scheme available for Diploma studies
- Courses commence in June
- Hostel Facilities available



INFINITY CENTRE FOR HIGHER STUDIES MILAVELI, TRINCOMALEE, 077 6267281

இப்படித்தகத்தை தங்களது சபைகளிலும், அறிமுகம் செய்ய விரும்புவவர்கள் தயவாய் எம்மை தொடர்பு கொள்ளவும். இதன் மூலமாய் வரும் ஆசீர்வாதங்கள் தங்களது வாழ்வையும், சபைகளையும் நிரியடிவதாக

உங்கள் ஜெபத் தேவைகளை எங்களுக்குத் தயவாய் மூலமாகவோ, 077 7813269 077 2335106
மின்னஞ்சல் மூலமாகவோ அனுப்பி வைக்கலாம். 077 9584930 077 7718847

தொடர்புகள்க்கு

ஆசீர்வாய் - "வால்பன்" சஞ்சீகை,
எமதழஸ்த ஆலயம், கோட்டைமுனை,
மட்டக்களப்பு, இலங்கை.
மின்னஞ்சல் : vaalipan_kyf@yahoo.com



WWW.vaalipan.com